

www.shaivism.org

தலம் திருவாவடுதுறை  
பண் காந்தார பஞ்சமம்  
இரண்டாந் திருமுறை

நாலடிமேல்வைப்பு

திருச்சிற்றம்பலம்

இடரினுந் தளரினும் எனதுறுநோய்  
தொடரினும் உனகழல் தொழுதெழுவேன்  
கடல்தனில் அமுதொடு கலந்தநஞ்சை  
மிடறினில் அடக்கிய வேதியனே

இதுவோஎமை யாளுமா நீவதொன்றெமக் கில்லையேல்  
அதுவொவன தின்னருள் ஆவடுதுறை யானே

வாழினுஞ் சாவினும் வருந்தினும்போய்  
வீழினும் உனகழல் விடுவனல்லேன்  
தாழினந் தடம்புனல் தயங்குசென்னிப்  
போழின மதிவைத்த புண்ணியனே

இதுவோஎமை யாளுமா நீவதொன்றெமக் கில்லையேல்

அதுவோவுன தின்னருள் ஆவடுதுறை யரனே

நனவினுங் கனவினும் நம்பாவுன்னை  
மனவினும் வழிபடல் மறவேன் அம்மான்  
புனல்விரி நறுங்கொன்றைப் போதணிந்த  
கனலெரி யனல்புல்கு கையவனே

இதுவோஎமை யாளுமா நீவதொன்றெமக் கில்லையேல்  
அதுவோவுன தின்னருள் ஆவடுதுறை யரனே

தும்மலோ டருந்துயர் தோன்றிடினும்  
அம்மலர் அடியலால் அரற்றா (1) தென்நாக்  
கைமல்கு வரிசிலைக் கணையொன்றினால்  
மும்மதிள் எரியெழ முனிந்தவனே

இதுவோஎமை யாளுமா நீவதொன்றெமக் கில்லையேல்  
அதுவோவுன தின்னருள் ஆவடுதுறை யரனே

கையது வீழினுங் கழிவுறினும்  
செய்கழல் அடியலால் சிந்தைசெய்யேன்  
கொய்யணி நறுமலர் குலாயசென்னி  
மையணி மிடறுடை மறையவனே

இதுவோஎமை யாளுமா நீவதொன்றெமக் கில்லையேல்  
அதுவோவுன தின்னருள் ஆவடுதுறை யரனே

வேந்துயர் தோன்றியோர் வேருவறினும்  
எந்தாயுன் அடியலால் ஏத்தாதென்நா  
ஐந்தலை யரவுகொண் டரைக்கசைத்த

சந்தவெண் பொடியணி சங்கரனே

இதுவோஎமை யாளுமா நீவதொன்றெமக் கில்லையேல்  
அதுவொவுன தின்னருள் ஆவடுதுறை யரனே

வெப்பொடு விரவியோர் வினைவரினும்

அப்பாவுன் னடியலால் அரற்றாதென்நா

ஒப்புடை யொருவனை யுருவறிய

அப்படி யழலெழ விழித்தவனே

இதுவோஎமை யாளுமா நீவதொன்றெமக் கில்லையேல்  
அதுவொவுன தின்னருள் ஆவடுதுறை யரனே

பேரிடர் பெருகியோர் பிணிவரினுஞ்

சீருடைக் கழல் அலாற் சிந்தைசெய்யேன்

ஏருடை மணிமுடி இராவணனை

ஆரிடர் படவரை யடர்த்தவனே

இதுவோஎமை யாளுமா நீவதொன்றெமக் கில்லையேல்  
அதுவொவுன தின்னருள் ஆவடுதுறை யரனே

உண்ணினும் பசிப்பினும் உறங்கினுநின்

ஒண்மல ரடியலால் உரையாதென்நாக்

கண்ணனுங் கடிகமழ் தாமரைமேல்

அண்ணலும் அளப்பரி தாயவனே

இதுவோஎமை யாளுமா நீவதொன்றெமக் கில்லையேல்  
அதுவொவுன தின்னருள் ஆவடுதுறை யரனே

பித்தொடு மயங்கியோர் பிணிவரினும்

அத்தாவுன் அடியலால் அரற்றாதென்நாப்  
புத்தருஞ் சமணரும் புறனுரைக்கப்  
பத்தர்கட் கருள்செய்து பயின்றவனே

இதுவோஎமை யாளுமா நீவதொன்றெமக் கில்லையேல்  
அதுவொவுன தின்னருள் ஆவடுதுறை யரனே

அலைபுனல் ஆவடு துறையமர்ந்த  
இலைநுனி வேற்படை யெம் இறையை  
நலம்மிகு ஞானசம் பந்தன்சொன்ன  
விலையுடை யருந்தமிழ் மாலைவல்லார்

வினையாயின நீங்கிப்போய் விண்ணவர் வியனூலகம்  
நிலையாகமுன் னேறுவர் நிலமிசை நிலையிலரே

திருச்சிற்றம்பலம்

(1) அலற்றா

[www.shaivism.org](http://www.shaivism.org)